

امام حاکم کے حالات زندگی اور مستدرک کا منہج و اسلوب: تعارفی مطالعہ

## An Introductory study of Imam Hakim's Profile and his Methodology and style in Mustadrak

\* حافظ محمد ابرار اعوان

\*\* حافظ آصف اسماعیل

\*\*\* صائمہ منیر

### Abstract

Among the great iconic names of Hadith scholars, is the name of Abu Abdullah Muhammad bin Abdullah Al Hakim. He is credible and exemplary with regards to his knowledge, humility and God consciousness. His esteemed position in Hadith sciences is an undeniable reality. He was a "Hafiz", "Thabt", "Arif Birrijal" and an expert of "Ilal Al Hadith". He had several teachers, and likewise he had a vast range of students, who may be regarded as his spiritual progeny. Imam Hakim wrote several books and spent all his capabilities throughout his life in collecting precious gems of knowledge, so much so that his books number more than four thousand. Among these books, is "Al Mustadrak", which he has compiled according to the chapters of "Fiqh", keeping in mind the order followed by Bukhari and Muslim, because he claims to have compiled the Ahadith which are according to the conditions of "Sahihain" but are not found in them. Imam Hakim's obvious inclination was towards the Shaf'i school of thought. He has also categorized the narrators as authentic and weak, and has

\* پی ایچ ڈی سکالر، اسلامک سٹڈیز، شیخ زید اسلامک سنٹر، پنجاب یونیورسٹی، لاہور

\*\* ایم فل سکالر، اسلامک سٹڈیز، ادارہ علوم اسلامیہ، پنجاب یونیورسٹی، لاہور

\*\*\* پی ایچ ڈی سکالر اسلامک سٹڈیز، یونیورسٹی آف سرگودھا، سرگودھا

scrutinized them, however he is one of those hadith scholars who are known for their leniency in scrutiny of hadith narrators. Like Ibn Khuzayma and Ibn Hibban, he too does not differentiate between Hassan and Sahih hadith. After completing al Mustadrak, he did not get a chance to review, elucidate or edit his work, therefore the book did not reach up to the expectations that were once attached to it. Anyhow, Imam Hakim was a dignified scholar, having a unique approach. When a man is sincere in his intentions and seeks help from Allah, He helps his slave in magnificent ways; and this is evident from the life of this honorable scholar.

**Keywords:** Hadith scholar, Al Hakim, knowledge, God consciousness, Hafiz, Thabt, Arif Birrijal, Ilal al hadith, Spiritual Progeny, Al Mustadrak, Fiqh, Sahihain, Shaf'i , Unique Approach

امام حاکم کا شمار کبار محدثین اور حفاظ حدیث میں ہوتا ہے، امام اپنے وقت کے علماء حدیث میں بے شمار انفرادی خوبیوں کی حامل شخصیت کے طور پر پہچانے جاتے ہیں۔ آپ کی فضیلت اور علمی جلالت کی وجہ سے آپ کے ہم عصر آئمہ کرام آپ کو اپنی ذات پر مقدم رکھتے تھے۔ ان کی سیرت کے کئی گوشے ایسے ہیں جن پر تفصیلی کلام کیا جاسکتا ہے، انتہائی اختصار کے ساتھ ان کے ان احوال کا تذکرہ کیا جاتا ہے جن سے ان کی شخصیت کے نمایاں پہلو واضح ہو سکیں گے۔

نام و نسب اور کنیت و لقب:

ان کا نام نامی اسم گرامی جناب رسول مقبول ﷺ کی محبت کا یوں آئینہ دار ہے کہ ان نام اور ولدیت میں آپ ﷺ سے کمال مماثلت پائی جاتی ہے جیسا کہ ان کے سلسلہ نسب میں محمد بن عبد اللہ بن محمد بن حمدویہ بن نعیم کا ذکر ملتا ہے۔ تمام تر مصادر جنہوں نے ان کا ذکر کیا ہے وہ ایسے ہی لکھتے ہیں لیکن خطیب بغدادی اپنی کتاب تاریخ میں اکثر مقامات پر ان کا نام محمد بن نعیم الضبی لکھتے ہیں اور وہ ظاہر نہیں کرتے کہ یہ حاکم نیساپوری ہیں لہذا اس کو حافظ ابن حجر نے اپنی کتاب اللسان میں واضح کیا کہ: محمد بن نعیم هو الحافظ الشهير أبو عبد الله محمد بن عبد الله بن نعیم الحاكم النيسابوري، هكذا يقول الخطيب إذا أخرج عنه، في "تاريخه" وفي غيره. 1 امام کی کنیت

<sup>1</sup> ابن حجر، شہاب الدین احمد بن علی بن حجر العسقلانی م 852ھ، لسان المیزان (مصر: مکتب المطبوعات الاسلامیہ، 1423ھ)، 7: 550۔

ابو عبد اللہ ابن البیع الضبی ہے جب کہ وہ اپنے لقب کے حوالہ سے حاکم مشہور تھے۔<sup>2</sup> حاکم لقب کی وجہ میں اختلاف ہے کہ ان کو ایسا کہنے کا سبب کیا ہے؟ بہت سے اہل علم کا خیال ہے کہ مراتب حفظ کی وجہ سے ان کو یہ مقام حاصل ہوا تھا کہ لاکھ ہا احادیث کا مجموعہ ان کو حفظ تھا تو وہ اس لقب سے مشہور ہو گئے جیسا کہ امام علی القاری م 1014 ھ لکھتے ہیں، "الحاکم وهو الذي احاط علمه بجميع الاحاديث مرويا متناو اسنادا، وجرحا وتعديلا وتاريخا، كذا قاله جماعة من المحققين"<sup>3</sup> مگر تحقیق سے یہ بات معلوم ہوتی ہے کہ متاخرین کے ہاں جو یہ بات مشہور ہوئی ہے متقدمین میں اس کی تائید مشکل سے ہی ملتی ہے حتیٰ کہ اس کے بالمقابل متاخرین میں لوگ اس رائے کی کھل کر مخالفت بھی کرتے ہیں۔ ☆ الروض الباسم کے مؤلف نے اپنی کتاب کے حاشیہ میں لکھا ہے کہ شیخ عبد اللہ الغماری قطعاً اس کو ماننے کے لئے تیار نہیں ہیں کہ حاکم محدثین کی اصطلاح بلکہ وہ کہتے ہیں کہ "ان الحاکم لیس من القاب المحدثین و لیس لفظ الحاکم من الفاظ الحفاظ" مزید وہ بیان کرتے ہیں کہ شیخ ابو غندہ نے شیخ کوثری سے اس کے بارے میں پوچھا تو انہوں نے جواب دیا کہ "بانہ اصطلاح متاخر لم يعرف في السلف"<sup>4</sup> ☆ اس کے علاوہ اپنی رائے کا اظہار کرتے ہوئے شیخ ابو غندہ رقمطراز ہیں کہ "حاکم وصف لمن ولي القضاء، ولا دخل له في حفظ الحديث وروايته"<sup>5</sup>

#### ولادت:

علم کا یہ آفتاب نیساپور کے شہر میں 321 ھ کو صبح کے وقت طلوع ہوا جب کہ ماہ ربیع الاول کی تین تاریخ اور سوموار کا دن تھا۔ (نام کی طرح تاریخ پیدائش میں سیرت الرسول سے مناسبت نمایاں ہے) اس کا ذکر خود امام نے اپنی تاریخ میں کیا ہے جب کہ دیگر اہل علم نے بھی بعد میں اس کو نقل کیا ہے۔<sup>6</sup>

#### اخلاق و عادات:

جلیل القدر امام اپنی علمی برتری کے ساتھ بحیثیت انسان جن اعلیٰ صفات اور خوبیوں سے مالا مال تھے ان کا ذکر ابن کثیر نے کچھ اس انداز سے کیا ہے۔ "کان من أهل الأمانة والديانة والصيانة والتحرز والورع رحمه الله تعالى"<sup>7</sup> اسی طرح ان کی ان صفات کا حوالہ دیگر آئمہ نے بھی دیا ہے اور ان کی بنیاد پر ان کو جس منصب پر متمکن کیا گیا اس کا ذکر ان الفاظ میں ملتا ہے۔ "کان الإمام أبو إسحاق الصبغی قد اختصه بالصحة واعتماده، وأوصى إليه في أمور مدرسته دار السنة، وفوض إليه تولية أوقافه في ذلك، واستضاء برأيه في أموره اعتماداً على حسن

<sup>2</sup> ابن خلکان، ابو العباس شمس الدین احمد بن محمد 681 ھ، وفيات الاعیان وابتداء ابناء الزمان (بیروت: دار صدر، 1421 ھ)، 4: 281۔

<sup>3</sup> علی القاری، امام محدث علی بن سلطان محمد اللہروی القاری م 1014 ھ، شرح شرح نخبة الفكر (لبنان: دار الارقم 1994ء)، 121۔

<sup>4</sup> منصور، أبو الطیب نایف بن صلاح بن علی، الروض الباسم فی تراجم شیوخ الحاکم (بیروت: دار العاصمة للنشر والتوزیع، 1432 ھ)،

29: 1۔

<sup>5</sup> ابو غندہ، عبد الفتاح ابو غندہ، من امراء المؤمنین فی الحدیث (مصر: مکتبۃ المطبوعات الاسلامیة بحلب، 1411 ھ)، 126۔

<sup>6</sup> ذہبی، شمس الدین ابو عبد اللہ محمد بن احمد قانباذ الذہبی م 748، سیر اعلام النبلاء (بیروت: مؤسسة الرسالة، 1432 ھ)، 17: 163۔

<sup>7</sup> ابن کثیر، أبو الفداء إسماعیل بن عمرو بن کثیر، الدمشقی م 774 ھ، البدایة والنہایة (بیروت: مکتبۃ المعارف، 1412 ھ)، 15: 561۔

دیانتہ و وفرامانتہ" ان ساری باتوں کو ایک معاصر مصنف نے اپنی کتاب میں درج کر دیا ہے جو انہوں نے حاکم کے رجال پر تحریر کی ہے۔<sup>8</sup>

خاندانی شرف و نسب:

آپ کا خاندان جس عزت اور وقار کا حامل تھا اس کا اندازہ اس بات سے باسانی لگایا جاسکتا ہے کہ علمی مقام و مرتبہ میں آپ کے ساتھ آپ کے باپ، بھائی، بیٹے، پوتے اور سسرالی رشتہ دار تک شامل تھے لہذا اس عظیم علمی خانوادہ کے ان افراد کا بالاختصار تبصرہ اس دعوے کو مزید پختہ کر دے گا جس کو ذیل میں اشارتاً پیش کیا جا رہا ہے۔ ابوالحسن عبدالغافر الفارسی اپنی کتاب میں اس گھرانے کا تذکر انتہائی جامعیت کے ساتھ اس طرح کرتے ہیں۔ "وبیتہ بیت الصلاح والورع والتأذین"<sup>9</sup> آپ کے خاندان میں انفرادی صلاحیتوں کے حامل جو حضرات نمایاں حیثیت کے مالک تھے ان میں سے چند نمایاں ترین شخصیات کا تذکرہ بالاختصاریوں پیش کیا جاسکتا ہے:-

1- آپ کے والد: والد ماجد کا نام عبد اللہ تھا اور وہ اپنے عظیم بیٹے کے اساتذہ میں سے ایک تھے۔ ان کی زندگی میں جو شرف عظیم ان کو حاصل ہوا وہ یہ تھا کہ انہوں نے امام مسلم صاحب الصحیح کی زیارت کر رکھی تھی۔ اس سے پتہ چلتا ہے کہ وہ صاحب ذوق عالم تھے اور امام ان کے علم سے استفادہ کرتے تھے۔  
2- بیٹا عبد اللہ بن محمد بن عبد اللہ بن محمد بن حمدویہ  
3- آپ کا بھائی محمد الکثیر کے نام سے معروف تھے۔  
4- آپ کا ایک بھتیجا محمد بن محمد بن عبد اللہ بن محمد بن حمدویہ بن نعیم، أبو سهل الضبّی کے نام سے پہچانا جاتا تھا۔  
5- آپ کے ماموں کا نام محمد بن علی بن نصرویہ ہے۔  
6- ماموں زاد کا نام محمد بن عبد اللہ بن حمشاذ الحاسب ہے۔  
7- عباس بن محمد بن علی بن معاویہ، أبو جعفر بن أبي الحسن امام صاحب کے سسر تھے۔ بہر حال یہ تمام وہ حضرات تھے جو علمی اعتبار سے جانی پہچانی شخصیات تھیں اور امام صاحب کے ساتھ نسبت نے ان کو اجنبیت سے عرف تک عام کر دیا ہے۔  
طلب علم کی جستجو و ترقی:

آپ نے جس گھرانے میں آنکھ کھولی وہ علمی اعتبار سے کسی تعارف کا محتاج نہ تھا اور آپ کا شہر جہاں آپ نے نشوونما پائی ایک بہت بڑا علمی مرکز تھا۔ ایسے ماحول میں پروان چڑھنے والا یہ بچہ توفیق ایزدی یقیناً بعد میں منصب امامت پر فائز ہونے کا حقدار تھا۔ اس کی تصویر امام سبکی نے اس طرح کھینچی ہے۔ شہر نیساپور کے علمی ماحول اور اس میں قائم شدہ مدارس و مکاتب نے جو نو نہال پیدا کئے اور انہوں نے بعد میں شہرت دوام حاصل کی ان میں سے ایک امام حاکم بھی تھے۔ دوسرے علوم کے ساتھ علم حدیث کی روایت و ترویج میں اپنی ابتدائی عمر میں ہی امام اس قابل ہو گئے تھے کہ بڑے بڑے اساتذہ آپ کو اپنی شاگردی میں لینے سے قطعاً کتراتے نہ تھے۔ حدیث کا اولین سماع آپ نے 330ھ میں کیا جب کہ آپ کی عمر اس وقت نو سال سے متجاوز نہ تھی۔<sup>10</sup>

<sup>8</sup> منصور، أبو الطیب نایف بن صلاح، الرّوض الباسم فی تراجم شیوخ الحاکم (بیروت: دار العاصمہ للنشر والتوزیع، 1432ھ)، 1: 31

<sup>9</sup> عبدالغافر الفارسی، ابوالحسن م 529ھ، المنتخب من السیاق لتاریخ نیساپور (بیروت: دار الکتب العلمیہ، 1422ھ)، 16

<sup>10</sup> سبکی، تاج الدین عبدالوہاب بن علی، 771ھ، طبقات الشافعیۃ الکبری (قاہرہ: دار احیاء الکتب العربیہ، 1432ھ)، 3: 10-9

آپ کی ذہانت و فطانت کو دیکھ کر امام ابن حبان صاحب الصحیح نے انہیں نیساپور آمد کے وقت اپنا مستملی بنا لیا حالانکہ ان سے بڑی عمر کے لوگ بھی اس وقت موجود تھے جب کہ آپ ابھی اپنی عمر کے تیرھویں سال میں تھے۔ ذہبی اس کا تذکرہ اپنی السیر میں اس طرح کرتے ہیں۔ "استملی علی أبي حاتم بن حبان في سنة أربع وثلاثين وهو ابن ثلاث عشرة سنة"<sup>11</sup> قرآن مجید کی تعلیم کا آغاز انہوں نے نیساپور ہی سے کیا مگر دیگر مقامات پر بھی اس کی قرأت حاصل کی ابو عبد اللہ محمد بن أبي منصور الصوام، وأحمد بن العباس بن الإمام، وعلي بن سهل الأشناني وغيرهم کے سامنے نیساپور میں قرأت کی جب کہ عراق میں أبو علي بن النصار الكوفي، وأبي عيسى محمد بن بكار البغدادي وغيرهما سے سند کا شرف حاصل کیا۔ اس کی شہادت عبد الغافر الفارسی نے اپنی کتاب السیاق میں دی ہے وہ لکھتے ہیں "قرأ القرآن بخراسان والعراق علی قراء وقته"<sup>12</sup> پھر اس کے بعد فقہ کی تعلیم میں جن اساتذہ کا انتخاب ہوا وہ علی بن أبي هريرة، وأبي الوليد حسان بن محمد القرشي، وأبي سهل محمد بن سليمان الصعلوكي وغيرهم تھے۔ یہی وہ اسباب تھے یا فیض تھا جن کی وجہ سے امام بچپن ہی میں اپنے ہم عصر طلبہ سے ممتاز و فائق اور شہرت کی بلندیوں کی طرف گامزن و کامران دکھائی دیتے ہیں اور عالی مقام کو حاصل کرنے میں تمام تر رکاوٹوں کو باسانی عبور کرتے چلے جاتے ہیں۔

طلب علم کیلئے مزید سفر:

اپنے شہر کے نامور اہل علم سے استفادہ کے ساتھ امام نے طلب علم کے اپنے سفر کو نیساپور سے باہر بھی جاری و ساری رکھا اور ہمت نہ ہاری حتیٰ کہ بعض حضرات کے اندازہ کے مطابق آپ نے ہزاروں اساتذہ سے کسب فیض کیا، اسی قول کو ایک شاعر نے اس طرح بیان کر کے اپنی شہادت قلمبند کی ہے۔

له همة إن قست فرط علوها ... حسبت الثريا في قرار قليب مقصد عظیم اور سوچ عالی ہو تو پھر بندہ تھوڑے پر راضی نہیں ہوتا جیسا کہ کہا جاتا ہے کہ ذو الهمة إن حطّ فنفسه تأبی إلا علواً، كالشعلة في النار يصبوبها صاحبها وتأبی إلا ارتفاعاً یعنی ہمت جو ان ہو تو گرتے گرتے بھی وہ بلندی تک پہنچنے سے انکار نہیں کرتا جس طرح کہ شعلہ آگ بجھتے بجھتے بھی اپنا آپ دکھاتا رہتا ہے۔<sup>13</sup> اس مقولہ کے عین مصداق امام حاکم تحصیل علم میں سفر کی صعوبتوں کو بالائے طاق رکھ کر ساری زندگی رواں دواں رہے چند مشہور شہر جن کی طرف آپ نے سفر اختیار کیا وہ عراق، حجاز، بلاد خراسان، بلاد جبل، بلاد ماوراء النہر اور بلاد خوزستان تھے۔ مختلف تاریخ دان اپنے اپنے انداز میں ان کے تاریخی سفر کو بیان کرتے ہیں۔ امام سمعانی بیان کرتے ہیں: له رحلة إلى العراق، والحجاز، ومرو، وما وراء النهر<sup>14</sup> امام صاحب کے رحلات علمیہ کی تفصیل سے معلوم ہوتا ہے کہ ان کا یہ علمی سفر محض ان مندرجہ بالا شہروں تک محدود نہ تھا بلکہ ان سے متصل بہت سے بلاد و امصار میں بھی آپ اپنی علمی پیاس بجھانے کے لئے متلاشی حق رہے۔

<sup>11</sup> ذہبی، سیر اعلام النبلاء، 17: 163۔

<sup>12</sup> عبد الغافر الفارسی، المنتخب من السیاق لتاریخ نیساپور، 16

<sup>13</sup> ابن قتیبہ، عبد اللہ بن مسلم بن قتیبة الدینوری، أبو محمد 276ھ، عیون الأخبار (قاہرہ: دار الکتب المصریة 1343ھ)، 1: 233۔

<sup>14</sup> سمعانی، عبد الکریم بن محمد، 562ھ، الانساب (عمان: الفاروق الحدیثی للطباعة والنشر، س۔ن)، 1: 455۔

صاحب المنتخب کہتے ہیں کہ عراق کی طرف آپ کا پہلا سفر 341ھ کو ہوا۔<sup>15</sup> امام ذہبی کے بقول اس وقت آپ عمر کی بیس بہاریں دیکھ چکے تھے گویا انہوں نے بھی اس کا تذکرہ کیا ہے۔<sup>16</sup> اس مبارک سفر میں آپ کے لئے ایک اور سعادت کی بات یہ تھی کہ آپ کو اس سفر حج میں شیخ ابواسحاق الاصہبانی القصار کا ساتھ نصیب رہا یعنی عبادت کے ساتھ علمی پیاس اور کسب فیض بھی جاری رہا جو کہ ہر طلب صادق رکھنے والے کی منشا اور دلی خواہش ہوا کرتی ہے۔<sup>17</sup> شیوخ عظام سے ملاقات کا یہ سلسلہ ان سفروں کے دوران جاری و ساری رہا اور مزید اساتذہ کرام جن سے آپ نے کسب فیض کیا اور علمی تشنگی کو پورا کیا ان میں طاہر عبد الواحد بن علی النجار البغدادی، ابو عمرو بن السماک، احمد بن سلمان النجار، ابو سہل بن زیاد، دعلج بن احمد جیسے اصحاب نمایاں ہیں۔<sup>18</sup> ☆ اس سفر کے دوران جب آپ کوفہ شہر میں داخل ہوئے تو علمی کسب و فیض کے ساتھ ابو الحسن بن عقبہ الشیبانی کی راہنمائی میں آپ کو صحابہ کرام کی بے شمار مساجد دیکھنے کا موقع بھی میسر آیا جو کہ اس وقت تک شاد آباد تھیں۔<sup>19</sup> ☆ کوفہ کے اساتذہ میں نمایاں نام جن سے آپ نے شرف تلمذ حاصل کیا - احمد بن سعد بن نصر بن بکار النجاری، ابو علی حسن بن حسین بن محمد نيساپوری، حسن بن محمد بن حسن بن اسماعیل السکونی الکوفی، حسین بن حسن بن عامر الکندی اور عبد اللہ بن محمد الطلحی وغیرہم کے تھے۔ عراق و حجاز کی جانب پہلے کی طرح دوسرے سفر میں آپ نے مکہ میں جن اساتذہ سے کسب فیض کیا ان میں ابوقتیبہ مسلم بن فضل ادمی، ابو محمد عبد العزیز بن عبد الرحمان بن سہل دباسلی اور ابراہیم بن احمد بن علی بن احمد عطار مکی وغیرہم شامل ہیں۔ اسی طرح مدینہ میں آپ کے اساتذہ میں نمایاں شخصیت ابو الحسن عبد اللہ بن محمد بن علی بن حسن موساوی کی ہے۔ بلاد خراسان کے سفر میں عبد الغافر فارسی کے بقول آپ نے یہ سفر 343ھ میں کیا (بلاد خراسان کے علاقے آج کی تقسیم کے مطابق افغانستان، ایران اور جمہوریہ ترکمانستان میں واقع ہیں)۔<sup>20</sup> مرو اور ماوراء النہر کی طرف آپ کا سفر جن عظیم اساتذہ سے فیض کا ذریعہ بنا اور آپ نے عالی سند حاصل کی اس کا ذکر حافظ ذہبی نے السیر میں یوں کیا ہے، لحق الأسانید العالیة بخراسان، والعراق، وما وراء النهر<sup>21</sup>۔ نیز ماوراء النہر کے سفر کے دوران آپ بخاری اور بیکند کے شہروں میں گئے اور بصرہ و فارس خوزستان کے شہروں کی جانب رواں دواں رہے۔ اس علاقہ میں آپ نے محض سماع پر اکتفاء کرنے کی بجائے مذاکرات، مناظرات اور محاورات میں بھی شرکت کی۔

<sup>15</sup> عبد الغافر الفارسی، المنتخب من السیاق لتاریخ نيسابور، 17

<sup>16</sup> ذہبی، سیر اعلام النبلاء، 17: 163

<sup>17</sup> سمعانی، الانساب، 4: 487

<sup>18</sup> خطیب بغدادی، امام حافظ ابو بکر احمد بن علی بن ثابت م 463، تاریخ مدینة الاسلام (لبنان: دار الغرب الاسلامی 1422ھ)، 5: 471

<sup>19</sup> سمعانی، الانساب، 1: 228

<sup>20</sup> عبد الغافر الفارسی، المنتخب من السیاق لتاریخ نيسابور، 17

<sup>21</sup> ذہبی، سیر اعلام النبلاء، 17: 163-

اساتذہ کرام:

اس مقالہ کی تحقیق کے دوران یہ بات کھل کر سامنے آئی کہ امام حاکم کے اساتذہ کے حوالہ سے انتہائی پیچیدگی پائی جاتی ہے اور اس کی بڑی وجہ ان کا وہ زمانہ ہے کہ جس میں انہوں نے المستدرک لکھی ہے۔ ان کے شیوخ کے بارے میں مواد تاریخ و انساب کی کتب میں بکھر پڑا ہے اور صحاح ستہ کے رجال کی طرح پہلے آئمہ میں سے کسی نے اس پر مستقل کتاب مرتب نہیں لکھی لہذا امام صاحب کے دو پہلے اساتذہ کے حالات معلوم کرنا انتہائی دشوار کام ہے۔ اس موضوع پر معاصرین میں سے دو فضلیں نے قلم اٹھایا ہے مگر ان کے حوالہ جات کی چھان پھٹک پھر بھی ایک دشوار گزار عمل ہے۔ امام کے اساتذہ کا بڑا مرجع خود امام کی اپنی کتب ہیں جو کہ زیادہ تر مطبوع نہیں ہیں اور متاخرین میں سے علامہ ذہبی نے جو کام اپنی کتابوں میں سے دو النبلاء اور تاریخ الاسلام میں کیا ہے وہ ان شیوخ کی تلاش میں بنیادی حیثیت کا حامل ہے۔ بہر حال ان پر حکم لگانا بنسبت دیگر رجال کے قدرے مشکل ہے اور اس سلسلہ میں جو چند مستند اور ضروری باتیں پیش نظر رہنی چاہیے ان کو ذیل میں درج کیا جاتا ہے۔

۱۔ عددی اعتبار سے شیوخ حاکم کا استحصاء و حصر ممکن نہیں ہے کیونکہ ان کی تعداد دو ہزار تک جا پہنچتی ہے، اس کا ذکر ابو حازم عمر بن احمد بن ابراہیم العبدوی (م 417ھ) نے یوں کیا ہے۔ ولیس یمکن حصر شیوخہ، فإن "معجمہ" علی شیوخہ یقرب من ألفی رجل<sup>22</sup>☆ اسی کی موافقت عماد الدین اسماعیل بن محمد بن عمر، ابن عبد البہادی اور کم و بیش ذہبی وغیر ہم نے کی ہے۔ بظاہر اس عدد میں مبالغہ نظر آتا ہے لہذا کثرت اساتذہ کے حوالہ سے ابن مندہ کا ترجمہ ذکر کرتے ہوئے ذہبی لکھتے ہیں کہ کتبت عن ألف وسبعمئة شیخ أصح، وهو شیء یقبلہ العقل، وناہیک بہ کثرة، وقیل من یبلغ ما بلغه الطبرانی، وشیوخہ نحو من ألف، وكذا الحاکم، وابن مردويه، فالله أعلم اه<sup>23</sup>۔

ب۔ کثرت تعداد کی وجہ سے الگ الگ کتب سے رجال حاکم کو جمع کرنا آسان کام نہیں ہے، یہ رجال امام نے اپنے طور پر بتائے اور اب ان کو چھانٹ کر صاف اور واضح طور پر لکھنا دشوار گزار گھاٹی ہے اس کام کا بیڑا جن لوگوں نے اٹھایا اس میں ہر ایک نے اپنے طور پر جو کوشش کی اور اس کو جو صعوبت برداشت کرنا پڑی اس کا ذکر ایک معاصر فاضل شیخ علامہ یمن أبو عبد الرحمن مقبل بن ہادی الوادعی رحمہ اللہ تعالیٰ نے اپنی کتاب "رجال الحاکم" میں یوں درج کیا ہے۔

البحث عن رجال "المستدرک" متعب، وخصوصًا مشایخ الحاکم، ومشایخ مشایخہ، وما أكثر الباحثین الذین یتھربون من الکلام علی مشایخ الحاکم، ومشایخ مشایخہ، وقد کنت فی تتبعی لما سکت علیہ الذہبی، وفیہ کلام انظر أعلى السند، وأهاب البحث فی أسفله،<sup>24</sup>۔ ان مشکلات کو مؤلف نے تفصیل سے مذکور بالا کتاب میں درج کر دیا ہے جس سے یہ وجہ سمجھنے میں مدد ملتی ہے کہ یہ کام اس قدر مشکل کیوں تھا۔

<sup>22</sup> ابن عساکر، ابوالقاسم علی بن ہبہ اللہ، دمشق م 571ھ، تمییز کذب المفتری (بیروت: دار الفکر 1399ھ)، 228۔

<sup>23</sup> ذہبی، سیر أعلام النبلاء، 17: 36۔

<sup>24</sup> وادعی، ابو عبد الرحمن مقبل بن ہادی م 2001ء، رجال الحاکم فی المستدرک (لبنان: مکتبۃ صنعاء الاثریة، 1425ھ)، 1: 61۔

ج۔ کتاب المستدرک میں بعض جن شیوخ کا ذکر کیا گیا اور ان کو اساتذہ میں شمار کیا گیا ہے وہ درحقیقت شیوخ نہیں ہیں اور اس تعریف و تحریف اور سقط کو مطبوعہ نسخہ جات میں دیکھا جاسکتا ہے اور اس کی طرف متعدد اہل علم نے اشارہ بھی کیا ہے۔ فضل بن محمد بن عقیل بن خویلد الخزاعی اور محمد بن أحمد بن سعید بن کُسا الواسطی وغیرہما۔ بعض اساتذہ کا تذکرہ کیا گیا مگر حقیقت میں وہ کوئی اور تھا جس کا ترجمہ کیا گیا جیسے ابراہیم بن احمد ابو اسحاق الفقیہ البخاری وغیرہ۔ بعض جن لوگوں کو ایک خیال کیا گیا دراصل وہ ایک نہ تھے بلکہ الگ الگ تھے جیسا کہ أحمد بن محمد بن یحییٰ أبو حامد الخطیب، أحمد بن محمد بن یحییٰ بن بلال أبو حامد الخشاب، محمد بن عبد اللہ بن محمد الدروقی، محمد بن عبد اللہ بن محمد الجورقی اور محمد بن أحمد بن الحسن أبو الطیب الحیری، محمد بن أحمد بن حمدون أبو الطیب وغیرہم۔<sup>25</sup>

امام صاحب کے تلامذہ:

آپ کے درج بالا حالات کی تفصیل سے یہ اندازہ لگانا ہرگز مشکل نہیں رہتا کہ امام کا حلقہ ارادت بہت وسیع تھا اور شیوخ کی طرح آپ کے روحانی فرزند بھی کثرت سے موجود تھے۔ آپ نے بہت معمولی عمر سے ہی الملاء کا اجراء کر دیا تھا جو کہ تادمِ آخریں جاری و ساری رہا اور تشنگانِ علم اپنی علمی پیاس بجھانے کے لئے اس چشمہ صافی میں حاضر ہوتے رہے۔ سمعانی اپنی کتاب الانساب میں بیان کرتے ہیں کہ روى عنه جماعة كثيرة من أهل العراق وخراسان<sup>26</sup>۔ بہر حال چند نمایاں نام جو امام صاحب کی شناخت کا ذریعہ بنے اور انہیں شرف تلمذ حاصل ہوا ان کی کثرت کی طرف اشارہ کرتے ہوئے ابن کثیر لکھتے ہیں: ابو ذر اللہوی، الحافظ ابو بکر البیہقی، الحافظ ابو یعلیٰ الخلیل بن عبد اللہ الخلیل، والاستاذ ابو القاسم القشیری، ابو بکر احمد بن علی بن خلف اشیرازی<sup>27</sup>۔

امام صاحب کا عقیدہ:

امام صاحب جس زمانہ سے متعلق ہیں اس میں ذات و صفات کی بحثیں عروج پر ہونے کی وجہ سے اس بات کو بڑی اہمیت دی جاتی تھی کہ ہر قابل ذکر شخصیت کا رجحان معلوم کیا جائے کہ عقیدہ کے اعتبار سے وہ کس جانب مائل ہے۔ اس حوالہ سے آییمہ کے اقوال کا جائزہ لیں تو بالصراحت یا بالاتفاق امام صاحب کو اہل سنت میں شمار کرنا قدرے مشکل دکھائی دیتا ہے مگر یہاں یہ بات بھی پیش نظر رہنی چاہیے کہ جب تک واضح طور پر کسی کا بدعی امور کا قائل و فاعل ہونا ثابت نہ ہو اس کے بارے میں تشددانہ فیصلہ کرنے سے حتی الامکان اجتناب برتنے میں ہی عافیت ہے۔ امام صاحب کے بارے میں ہمارے اس جرات مندانہ دعوے کی تصدیق و تائید درج ذیل اقوال سے ہو جائے گی مگر یہ الفاظ اقوال آییمہ کی روشنی میں لکھنے کی جسارت کی گئی ہے ورنہ امام صاحب کو اہل سنت شمار نہ کرنا زیادتی ہوگی اس کی وضاحت آئینہ آرہی ہے۔

<sup>25</sup> خطیب بغدادی، ابو بکر احمد بن علی م 463، الموضع الاوہام المجمع والتفریق ((لبنان: دار الفکر الاسلامی، 1405ھ، 5-6۔

<sup>26</sup> سمعانی، الانساب، 3: 268۔

<sup>27</sup> ابن کثیر، أبو الفداء إسماعیل بن عمرو بن کثیر، الدمشقی م 774ھ، طبقات الشافعیین (عمان: مكتبة الثقافة الدينية، 1413ھ)، 1:

ابن عساکر نے تمییز کذب المفتری فیما نسب الی الامام ابی الحسن الاشعری میں ان کو ابو الحسن اشعری کے اصحاب میں سے طبقہ ثانیہ میں شمار کیا ہے اور لکھا ہے کہ ان هذه الطبقة هم الذین صحبوا أصحابه وسلکوا مسلکھ فی الأصول وتأدبوا بأدابه<sup>28</sup>۔ اسی طرح سبکی نے انہیں مدلل طور پر اشعری عقیدہ کا حامل ٹھہرایا ہے اور اپنی کتاب میں ان کو انہیں الفاظ سے یاد کرتے ہیں۔<sup>29</sup> اس کے بالمقابل محقق اہل علم کا خیال ہے کہ ان کو بعض واقعات کی بنیاد پر اشعری قرار دینا درست نہیں ہے بلکہ اس کے دیگر اسباب پر غور کریں تو حقیقت حال کسی قدر واضح ہوتی ہے۔ ابن قتیبہ سے روایت لینے کے حوالہ سے بعض حضرات امام صاحب کے بارے میں یہ موقف رکھتے ہیں کہ ان کا اس اہل سنت عالم کی مخالفت کرنا ضد مذہب ہے جب کہ معلوم یوں ہوتا ہے کہ امام صاحب کا اہل بیت کی محبت میں تشدد دانہ حد تک جانا اور مخالفین کو اسی تناظر میں دیکھنا اس مخالفت کا سبب ہے اور اس رائے کی تائید معاصر عالم کی اس عبارت سے ہوتی ہے جو انہوں نے حاکم کے رجال پر لکھی جانے والی کتاب میں صفات کے حوالہ سے کی جانی والی بحث کا ذکر کرتے ہوئے کی ہے۔ وہ اپنی فیصلہ یوں صادر فرماتے ہیں کہ قلت: والذي یظہر لی، أن مراد السلفی بالمذہب: النصب، فإن فی ابن قتیبہ انحرافاً عن أهل البيت، والحاكم علی الضد من ذلك، وإلا فاعتقادهما معاً فیما يتعلق بالصفات واحد<sup>30</sup>۔

اس ساری بحث کا ذکر کرتے ہوئے دکتور احمد بن فارس السلوم نے المدخل الی معرفۃ الکلیل کے مقدمہ میں لکھا ہے کہ کلا: ما الحاکم بکرامی، ولا هو یمیل إلیهم، ولكنهم اتفقوا مع أهل السنة فی أصل الإثبات، ثم هم غلوا فی ذلك حتی انتهوا إلی التشبیه والتجسیم فیما قیل، واعتدل أهل السنة، ومنهم الحاکم، وابن قتیبہ<sup>31</sup>۔

فقہی مذہب:

فقہی اعتبار سے امام صاحب کا رجحان واضح تھا اور بے شمار علماء نے بالاتفاق انہیں شافعی المسلک گردانا ہے جیسا کہ ابن الجزری نے اپنی کتاب "غایۃ النہایۃ" (2/ 185) میں کہا ہے کہ وہ یقینی طور پر شافعی تھے، مزید براہ بطور تائید ابن الصلاح نے "طبقات" (1/ 298)، سبکی نے (4/ 155)، أسنوی نے (1/ 195)، ابن کثیر نے (1/ 358)، ابن قاضی شہبہ نے (1/ 153)، اور ابن ہدایۃ اللہ ص (123)، وغیرہم نے بھی انکو شافعی ہی گردانا ہے۔ اہل علم کی مدح و ستائش (تعریفی اقوال):

علماء حدیث میں امام صاحب کو جو بلند مقام حاصل ہے اس وجہ سے کبار علماء نے ان سے احذوا استفادہ کیا اور اطراف و کناف کے طویل سفر طے کرنے کے بعد آپ سے سند حدیث لینے کا شرف حاصل کیا۔ ان میں عمر کی تفریق کے بغیر بے شمار لوگ ایسے نظر آتے ہیں جو شیوخ کہلاتے ہیں مگر امام صاحب سے روایت بھی کرتے ہیں۔ اس طرح آپ کے حفظ و ضبط کی تصدیق کے

<sup>28</sup> ابن عساکر، تمییز کذب المفتری، 227۔

<sup>29</sup> سبکی، طبقات الشافعیۃ الکبری، 4: 162۔

<sup>30</sup> منصور، الروض الباسم، 1: 97۔

<sup>31</sup> الحاکم النیساپوری، ابو عبد اللہ، محمد بن عبد اللہ، م 405ھ، المدخل الی معرفۃ کتاب الکلیل (بیروت: دار ابن حزم 1423ھ)، 24۔

ساتھ اہل علم کی بہت بڑی جماعت کا اقرار ہے کہ آپ کو علم حدیث میں کامل رسوخ تھا اور آپ کا مرتبہ اس حوالہ سے کسی سے فروتر نہیں ہے۔ ان میں سے چند عظیم الشان شیوخ حضرات کا ذکر ذیل میں کیا جاتا ہے جو آپ سے استفادہ کرتے رہے اور انہوں نے آپ کے مقام مرتبہ کی وضاحت کی۔

1- أبو حازم العبدوی کہتے ہیں: سمعت مشایخنا يقولون: كان الشيخ أبو بكر بن إسحاق، وأبو الوليد يرجعان إلي أبي عبد الله في السؤال عن الجرح والتعديل وعلل الحديث وصحيحه وسقيمه<sup>32</sup>۔

2- أبو الحسن علي بن عمر الدارقطني (ت 385ھ) کا قول سلمی بیان کرتے ہیں: سألت الدارقطني: أيهما أحفظ ابن مندة أو ابن البيع؟ فقال: ابن البيع أنتن حفظاً<sup>33</sup>۔

اب ذیل میں چند اقوال لکھے جاتے ہیں جن کے بعد امام کے مقام و مرتبہ میں شک کرنا اس آفتاب علم و عمل کی طرف منہ کر کے تھوکنے کی طرح ہے جس کا نتیجہ وہی ہو گا جو ایسا کرنے والوں کا مقدر ہے۔

ا- ابو حازم عمر بن أحمد العبدوی (ت 417ھ) التبيين میں لکھتے ہیں: الإمام الحافظ، إمام أهل الحديث في عصره، أول من اشتهر بحفظ الحديث وعلله بنيسابور، بعد الإمام مسلم بن الحجاج، وإبراهيم بن أبي طالب، وكان يقابله النسائي، وجعفر الفريابي، ثم أبو حامد بن الشرقي، وكان يقابله أبو بكر بن زياد النيسابوري، وأبو العباس سعيد، ثم أبو علي الحافظ، وكان يقابله أبو أحمد العسال، وإبراهيم بن حمزة، ثم الشيخان أبو الحسين الحجاج، وأبو أحمد الحاكم، وكان يقابلهما في عصرهما ابن عدي، وابن المظفر، والدارقطني، وتفرد الحاكم أبو عبد الله في عصرنا، من غير أحد بالحجاز، والشام، والعراقين، والجبال، والري، وطبرستان، وقومس، وخراسان بأسرها، وما وراء النهر، جعلنا الله لهذه النعمة من الشاكرين، ولما يلزمنا من تأدية مواجبه من المؤدين، وبارك في حياته، ونفسه في مدته، وجعل ما أنعم به عليه وعلينا بمكانه موصولاً بالنعيم المقيم، إنه سميع قريب، وصلى الله على محمد وعلى آله وصحبه أجمعين<sup>34</sup>۔

ب- أبو يعلى الخليلي (ت 446ھ) اپنی کتاب "الإرشاد" میں لکھتے ہیں: الحاكم أبو عبد الله عالم عارف واسع العلم، ذو تصانيف كثيرة، لم أر أوفى منه مزيد آگے فرماتے ہیں ہو ثقہ واسع العلم، ... ، سألتني في اليوم الثاني لما دخلت عليه، ويقراً عليه في "فوائد العراقيين": سفيان الثوري عن أبي سلمة عن الزهري عن سهل بن سعد حديث الاستئذان، فقال لي: من أبو سلمة هذا؟ فقلت من وقته: هو المغيرة بن سلمة السراج، فقال لي: كيف يروي المغيرة عن الزهري؟ فبقيت، ثم قال: قد أمهلتك أسبوعاً حتى تتفكر فيه، فمن ليلته تفكرت في أصحاب الزهريّ مراراً، حتى بقيتُ فيه أكرّر التفكر، فلما وقعت إلى

<sup>32</sup> ابن عساکر، تبیین کذب المفتری، 229۔

<sup>33</sup> ابن عساکر، تبیین کذب المفتری، 230۔

<sup>34</sup> ابن عساکر، تبیین کذب المفتری، 227-230۔

أصحاب الجزيرة من أصحابه تذكرت محمد بن أبي حفصة، فإذا كنيته أبو سلمة، فلما أصبحت، حضرت مجلسه، ولم أذكر شيئاً، حتى قرأت عليه مما انتخبت قريباً من مائة حديث، قال لي: هل تفكرت فيما جرى؛ فقلت: نعم، هو محمد بن أبي حفصة، فتعجب، وقال لي: نظرت في حديث سفيان لأبي عمرو البحيري؛ قلت: والله ما لقيت أبا عمرو، ولا رأيته، فذكرت له مما أمنت في ذلك، فتحير، وأثنى علي، ثم كنت أسأله، فقال لي: أنا إذا ذكرت اليوم في باب فلا بد من المطالعة لكبر سنين، فرأيت في كل ما ألقى عليه بحرًا لا يُعجزُه عنه. قال: وكنت أسأله عن "الضعفاء" الذين نشأوا بعد الثلاثمائة بنيسابور وغيرها من شيوخ خراسان، وكان يبين من غير محاباة<sup>35</sup>

ج۔ أبو بكر أحمد بن الحسين البهقي (ت 458هـ) اپنی کتاب "الخلافيات" (1/497) میں لکھتے ہیں: امام اہل الحدیث فی عصرہ رحمہ اللہ۔ اور اپنی کتاب جزء القراءة خلف الامام ص (176) میں لکھتے ہیں کہ احفظ عصرہ واتقہم فی الروایة۔ آخر میں کتاب التیسین سے ایک خواب کا واقعہ لکھ کر اس بحث کا اختتام کیا جاتا ہے ورنہ امام صاحب کے فضائل و مناقب پر تو لوگوں نے مستقل تصانیف تک مرتب کی ہیں جیسا کہ ابو موسیٰ مدینی وغیرہ کی تصنیف لہذا اس طوالت سے بچتے ہوئے درج ذیل قصہ پر ہی اکتفا کیا جا رہا ہے جس کو حافظ ابن عساکر نے "تبیین کذب المفتری" میں درج کیا ہے "یحسن ایرادھا هنا، قال أبو حازم العبدوي: وحكى القاضي أبو بكر الحيري أن شيخاً من الصالحين حكى أنه رأى النبي - صلى الله عليه وسلم - في المنام قال: فقلت له يا رسول الله بلغني أنك قلت: ولدت في زمن الملك العادل، واني سألت الحاكم أبا عبد الله فقال: هذا كذب، ولم يقله رسول الله - صلى الله عليه وسلم -، فقال لي: صدق أبو عبد الله<sup>36</sup>۔"

#### تالیفات:

امام حاکم کثیر التصانیف اہل علم میں سے ایک تھے اس لئے کہ اپنی تمام تر صلاحیتوں کو بروئے کار لا کر ساری زندگی قیمتی جواہرات جمع کرتے رہے حتیٰ کہ ان کی تصانیف کی تعداد ہزار سے تجاوز کر چکی تھیں۔ ابو حازم عبدوی آپ کی مؤلفات کا ذکر کرتے ہوئے لکھتے ہیں کہ میں نے خود ان کی زبانی سنا سمعته يقول: شربت ماء زمزم، وسألت الله تعالى أن يرزقني حسن التصنيف. فوقع من تصانيفه المسموعة في أيدي النساء ما يبلغ ألفاً وخمسمائة جزء منها:

الصحيحان	فوائد الخراسانيين	تراجم الشيوخ	المدخل إلى علم الصحيح
العلل	أمالي العشيات	معرفة علوم الحديث	الإكليل
الأمالي	التلخيص	تاريخ علماء أهل نيسابور	تراجم المسند على شرط الصحيحين

<sup>35</sup>خليل، الارشاد في معرفة علماء الحديث، 3: 852-851-

<sup>36</sup>ابن عساکر، تبیین کذب المفتری، 230-

فوائد الشيخ	الأبواب	مزکی الأخبار	المستدرک علی الصحیحین
فضائل الشافعی	دلائل النبوة		
	37		

نیک نیتی اور اخلاص کے ساتھ جب انسان اللہ سے اعانت طلب کرتا ہے تو اللہ اس کا معاون و مددگار بن جاتا ہے اور یہ سب کچھ ہمیں موصوف امام کی زندگی میں نظر آتا ہے۔ خلیلی الارشاد میں ان کا تعارف ہی ان الفاظ کے ساتھ کرواتے ہیں الضبی، الطہمانی، عالم، عارف، واسع العلم ذو تصانیف کثیرة، لم أر أوفی منه، مزید وضاحت کرتے ہوئے آخر میں لکھتے ہیں بلغت تصانیف الكتب الطوال، والأبواب، وجمع الشیوخ المکثرین والمقلین قریباً من خمسمائة جزء، ویستقصی فی ذلك، یؤلف الغث والسمین، ثم یتکلم علیہ فیبین ذلك<sup>38</sup> بہر حال آپ کی معروف کتب میں درج ذیل عوام و خواص کے ہاں متداول و مروج ہیں۔ المستدرک علی الصحیحین، معرفة علوم الحدیث و کمیة أجناسه، المدخل إلى الصحیح، المدخل إلى معرفة الإکلیل اور سوالات مسعود بن علی السجزی آپ کی ایک اور کتاب تاریخ نیسا پور بھی ہے جس کا ذکر اکثر اہل علم کے ہاں ملتا ہے بلاشبہ اپنے فوائد کے اعتبار سے بے مثل ہے مگر مطبوعہ شکل میں وہ دستیاب نہیں ہے۔

#### وفات:

بعض لوگوں جیسا خلیلی وغیرہ کو ان کی تاریخ وفات میں وہم ہوا اور انہوں نے 403ھ سن وفات قرار دیا مگر صحیح بات یہ ہے کہ علم و عمل کا یہ آفتاب عالم تاب آخر کار اچانک 405ھ میں اس جہان فانی کو چھوڑ کر عالم جاودانی کی طرف کوچ کر گیا جیسا کہ سبکی اپنی طبقات، ص: 4/161 میں لکھتے ہیں کذا صح و ثبتت وفاته سنة 405ھ، و وہم من قال: سنة 403ھ۔ بعض حضرات ان کی وفات کا ذکر کرتے ہوئے لکھتے ہیں کہ وہ حمام میں داخل ہوئے غسل کیا اور باہر نکل کر آہ بھری تو ساتھ ہی ان کی روح قبض کر گئی۔ إنا لله وإنا إليه راجعون

#### مستدرک کا منہج و اسلوب:

امام حاکم کی کتاب المستدرک علی الصحیحین کا منہج و اسلوب درج ذیل ہے۔

#### کتاب کا نام:

یہ کتاب امام صاحب نے دو جامع صحیحین پر استدراک کے طور پر لکھی لہذا اس کا نام و عنوان الجامع الصحیح المستدرک ہی ہو گا مگر بعض لوگوں نے اس سے ملتے جلتے ناموں کے ساتھ بھی اس کو یاد کیا ہے جیسا کہ خلیلی نے المنتخب من الارشاد 3/856 اور ابن نقط نے التقیید 76 پر اس کا نام الصحیح لکھا ہے۔ جب کہ صحیح الحاکم کہنے والوں میں ابن تیمیہ (الجواب الصحیح 5/464)، ابن القیم (اغاثة اللہفان 1/287)، ابن رجب (جامع العلوم والحکم 25)، ابن الملتن (البدر المنیر 2/66)، ابن حجر (التلخیص الحیبر 2/13)، سخاوی (المقاصد الحسنہ 96) اور

<sup>37</sup> ابن عساکر، تبیین کذب المفتری، ص: 228۔

<sup>38</sup> خلیلی، الارشاد فی معرفة علماء الحدیث، 3: 852-851۔

کتابی (الرسالة المتظرفة 24) شامل ہیں۔ امام صاحب کی کتاب کے نام کے بعد اس میں استعمال ہونے والے الفاظ کی لغوی و اصطلاحی تعریف ذکر کرنا معلومات و توضیح کے حوالہ سے انتہائی مناسب معلوم ہوتا ہے۔  
مستدرک کا لغوی معنی:

لغت میں مستدرک سے مراد لحوق اور اكمال التقص ہے، امام زبیدی اپنی معركة الا راء کتاب میں بیان کرتے ہیں کہو  
استدرک ما فات، وتداركه بمعنى، واستدرک عليه قوله اصلح خطأ ه و منه المستدرک للحاکم<sup>39</sup>۔  
مستدرک کی اصطلاحی تفہیم:

اصطلاح میں اس سے مراد واضح کرتے ہوئے صاحب الحدیث والمحدثون لکھتے ہیں کہ الاستدراک فی اصطلاح اهل  
الحديث هو جمع الاحاديث التي تكون علي شرط احد المصنفين ولم يخرجها في كتابه<sup>40</sup>۔  
کتاب کے نام و ابتدائی تعارف کے بعد اس کے منہج کو واضح کرنے والی ضروری باتوں کو انتہائی اختصار کے ساتھ بیان کیا جاتا ہے۔  
اول، اسانید مستدرک کی شروط:  
مستدرک علی الصحیحین کی سندوں کی شرائط عامہ و خاصہ درج ذیل ہیں۔

1- صحت کی عمومی شرط کہ أن يكون الحديث متصل الإسناد، بنقل الثقة عن الثقة، من أوله إلى  
منتهاه، سالما من الشذوذ ومن العلة، 2- الرجال (الرواة): أن يكون جميع رواة الحديث قد خرج لهم في  
الصحیحین أو في أحدهما، وأن يكون كل راو من هؤلاء الرواة قد خرج لهم في الصحیحین عن شيخه  
الذي يروي عنه ذلك الحديث، 3- عدم تعمد الشيخين ترك تلك الرواية قصداً: أن يثبت لديه أن  
رجال هذا الحديث ممن تعمد البخاري ومسلم الإخراج عنهما، ولم تقع رواية هؤلاء الرواة في  
الصحیحین أو أحدهما اتفاقاً لا قصداً. مذکورہ بالا شرائط خود امام صاحب کے مقدمہ کتاب میں موجود ان الفاظ سے  
مترشح ہیں جو انہوں نے اس کتاب کی تحریر کا سبب بننے کے ضمن میں لکھے ہیں جس کا ابتدائی ذکر آغاز میں کر دیا گیا ہے مگر اس کا  
اعادہ اور مزید عبارت درج کی جا رہی ہے تاکہ حقیقت حال واضح ہو سکے۔

وقد سألتني جماعة من أعيان أهل العلم بهذه المدينة وغيرها أن أجمع كتاباً يشتمل على  
الأحاديث المروية بأسانيد يحتج محمد بن إسماعيل ومسلم بن الحجاج بمثلها"، پھر اس  
کے بعد فرماتے ہیں: "وأنا أستعين الله على إخراج أحاديث رواها ثقات قد احتج بمثلها  
الشيخان أو أحدهما، وهذا هو شرط الصحيح عند كافة فقهاء أهل الإسلام: أن الزيادة في  
الأسانيد والمنتون من الثقات مقبولة، والله المعين على ما قصدته وهو حسبي ونعم الوكيل

<sup>39</sup> زبیدی، ابوالفیض، محمد بن محمد، م 1205هـ، تاج العروس (لبنان: دارالهداية، 27: 137-144)۔

<sup>40</sup> ابوزہر، محمد، الحدیث والمحدثون (بیروت: الرئاسة العامة لإدارة البحوث العلمية، 1404ھ)، 407۔

<sup>41</sup> الحاکم النیسابوری، المستدرک علی الصحیحین، 41-42۔

شرط شیخین یا شرط احد ہمارے مراد کو واضح کرنے میں علماء نے اختلاف کیا ہے اور اس کی بنیاد عبارت میں بمثلہا کے لفظ کا دو دفعہ استعمال ہونا ہے۔ بعض کے نزدیک مثلثیت سے مراد وہ نفس رواۃ ہیں جن کو شیخین یا ان میں سے کسی ایک نے ذکر کیا ہے کہ اس مثلثیت سے مراد مثلث حرنی ہے جیسا کہ امام نوویؒ کہتے ہیں "إن المراد بقولهم: علی شرطہما: أن یکون رجال إسنادہ فی کتابہما؛ لأنه لیس لہما شرط فی کتابہما"، امام عراقیؒ لکھتے ہیں کہ "وهذا الکلام قد أخذہ من ابن الصلاح حیث قال فی شأن المستدرک: أودعہ ما راہ علی شرط الشیخین قد أخرج عن رواہ فی کتابہما"، مزید وہ فرماتے ہیں کہ "وعلی هذا عمل ابن دقیق العید، فإنه ینقل عن الحاکم تصحیحہ لحديث علی شرط البخاری مثلاً، ثم یعترض علیہ لأن فیہ فلاناً ولم یخرج له البخاری، وكذلك فعل الذہبی فی تلخیص المستدرک". اس کے مقابل بعض کے ہاں اس سے مراد مجازی مثلثیت ہے اور وہ مراد لیتے ہیں کہ شیخین یا ان میں سے ایک نے جن رواۃ سے دلیل پکڑی ہے ان اوصاف کے حامل راوی مراد ہیں یعنی امام حاکم اس پائے کے راویوں سے احادیث لیں گے جو درجہ میں شیخین یا ان میں سے کسی ایک کے برابر ہوں گے حالانکہ شیخین نے ان سے روایات نہیں لیں۔ علامہ عراقیؒ بھی ان لوگوں میں شامل ہیں جو یہ رائے رکھتے ہیں اور مخالفین جیسے ابن الصلاح، ابن دقیق العید اور ذہبی کے سابق قول کا رد کرتے بیان کرتے ہیں کہ "ولیس ذلك منهم بجید؛ فإن الحاکم صرح فی خطبۃ المستدرک بخلاف ما فهموہ عنہ، فقال: "وأنا أستعین اللہ تعالیٰ علی إخراجی أحادیث رو اتھا ثقات، قد احتج بمثلها الشیخان أو أحدهما"، فقوله: "بمثلها" أي بمثل رو اتھا لا بهم أنفسهم، ویحتمل أن یراد بمثل تلك الأحادیث، وإنما تكون مثلها إذا كانت بنفس رو اتھا، وفیہ نظر"<sup>42</sup>۔

#### احادیث مستدرک کی ترتیب میں منج:

امام حاکم نے اپنی کتاب المستدرک کو فقہی ابواب پر مرتب کیا ہے اور اس میں بخاری و مسلم کی اپنی صحیحین کی ترتیب کا اتباع کیا ہے کیونکہ انہوں نے اپنی کتاب کی بنیاد ان کی شرائط سے رہ جانے والی روایات کے استدرک پر رکھی ہے۔

#### تکرار احادیث:

امام نے مختلف مسائل کے حوالہ سے بیان کی جانی والی نصوص سے استدلال کرتے ہوئے روایات کو ایک سے زیادہ مقام پر ذکر کیا ہے اور اگر کسی ایک سند میں ضعف محسوس کریں تو دوسری سند لاکر اس کی تلافی کرنے کی کوشش کرتے ہیں۔ اسی وجہ سے ذہبی اس کتاب کو ایک مفید کتاب قرار دیتے ہیں اور کہتے ہیں کہ "وبکلّ حالٍ فهو ای مستدرک الحاکم- کتاب مفیدٌ قد اختصرته، ویعوز عملاً وتحریراً"<sup>43</sup>۔

#### متابعات و شواہد کا بیان:

حدیث کے مکمل کرنے کے بعد اگر راوی دوسرے کی متابعت کرتا ہو تو اس کا ذکر کرتے ہیں جیسا کہ حدیث النہی عن مفارقتہ الجماعۃ وارد کرنے کے بعد کہتے ہیں کہ «مَنْ فَارَقَ الْجَمَاعَةَ وَاسْتَدَلَّ الْإِمَارَةَ لَقِيَ اللَّهَ وَلَا حُجَّةَ لَهُ». تَابِعَهُ أَبُو

<sup>42</sup> سخاوی، محمد بن عبد الرحمن شافعی م 902ھ، فتح المغیث (مصر: مکتبۃ دار المنہاج 1426ھ)، 1: 88۔

<sup>43</sup> ذہبی، سیر اعلام النبلاء، 17: 176۔

عَاصِمٍ، عَنْ كَثِيرٍ اِسى طرح ایک اور حدیث ذکر کرنے کے بعد لکھتے ہیں «إِنَّكُمْ لَا تَسْعُونَ النَّاسَ بِأَمْوَالِكُمْ وَلَيْسَ عَنْهُمْ مِنْكُمْ بَسْطُ الْوَجْهِ وَحُسْنُ الْخُلُقِ». رَوَاهُ سُفْيَانُ الثَّوْرِيُّ، عَنْ عَبْدِ اللَّهِ بْنِ سَعِيدٍ<sup>44</sup>۔ لیکن شواہد کا ذکر اس وقت کرتے ہیں جب تقویت دینا مقصود ہو اور یہ کئی مقامات پر انہوں نے کیا ہے جیسا کہ ایک لمبی روایت لا کر آگے لکھتے ہیں کہ هَذَا حَدِيثٌ صَحِيحٌ عَلَى شَرْطِ الشَّيْخَيْنِ لِاحْتِجَاجِهِمَا جَمِيعًا بِأَيُّوبَ بْنِ عَائِذِ الطَّنَائِيِّ وَسَائِرِ رُوَاةِهِ، وَلَمْ يُخَرِّجَاهُ وَلَهُ شَاهِدٌ مِنْ حَدِيثِ الْأَعْمَشِ، عَنْ قَيْسِ بْنِ مُسْلِمٍ<sup>45</sup>۔

نقد رجال کا منج:

امام صاحب اپنے طور پر روایت کی توثیق و تضعیف کا اجتہاد پیش کر کے رجال پر نقد بھی کرتے ہیں اور بعض دفعہ کبار سے مزاحم بھی ہوتے ہیں اور اپنے مخالفین کے رد میں حجت بھی پیش کرتے دکھائی دیتے ہیں مگر ان کے تساہل کی وجہ سے آئمہ اپنے تحفظات پر بھی قائم ہیں۔

### صحیح کا حکم لگانے میں امام حاکم کا تساہل:

امام حاکم ان آئمہ نقاد میں شامل ہیں جو اپنے تساہل کی وجہ سے مشہور ہیں اور اسی وجہ سے مستدرک میں ان پر اوہام کا طعن بھی لگا یا جاتا ہے، اس مسئلہ کی حقیقت اور امام صاحب پر لگائے جانے والے اعتراضات کا اختصار کے ساتھ جائزہ لیں تو نہایت اہم اور مستند تبصرہ یوں کیا جاسکتا ہے۔ کتاب مستدرک پر سرسری نظر ڈالیں تو بھی پتہ چلتا ہے کہ امام صاحب نے کئی احادیث پر صحت کا حکم لگایا ہے مگر وہ موضوع و ضعیف تھیں لہذا امام علماء کی طرف سے بھی اس پر سخت تنقید کا سامنا کرنا پڑا کہ وہ اپنی دیگر کتابوں میں جن روایت کے حوالہ سے ضعف کا حکم لگاتے اور ان سے ترک روایت و ترک احتجاج کا مشورہ دیتے ہیں انہیں سے روایات لے کر مستدرک میں ان کو صحیح بھی گردانتے ہیں۔ اس کا ذکر علماء نے اپنے اپنے انداز سے کیا ہے جیسا کہ ذہبی لکھتے ہیں کہ يصحح في مستدركه أحاديث ساقطة ويكثر من ذلك<sup>46</sup>۔ بقول ابن صلاح وهو واسع الخطو في شرط الصحيح، متساهل في القضاء به فالاولي ان نتوسط في امره فنقول ما حكم بصحته ولم نجد فيه ذلك لغيره من الانمة ان لم يكن من قبيل الصحيح فهو من قبيل الحسن يحتج به ويعم به، الا ان تظهر فيه علة توجب ضعفه<sup>47</sup>۔ مجدد وقت شیخ البانی اپنی معرکۃ الآراء کتاب سلسلہ صحیحہ میں لکھتے ہیں وتساهل الحاكم في التصحيح معروف<sup>48</sup>۔ اس سے بھی واضح الفاظ میں وہ اپنی دوسری معروف کتاب سلسلہ احادیث ضعیفہ میں ذکر کرتے ہیں

<sup>44</sup>الحاکم النیساپوری، المستدرک علی الصحیحین، 41-42۔

<sup>45</sup>الحاکم النیساپوری، المستدرک علی الصحیحین، 1: 206-212۔

<sup>46</sup>ذہبی، میزان الاعتدال، 3: 608۔

<sup>47</sup>ابن الصلاح، علوم الحدیث، 22۔

<sup>48</sup>البانی، ابو عبد الرحمن محمد ناصر الدین، م 1420 ھ، سلسلۃ الأحادیث الصحیحۃ (ریاض: مکتبۃ المعارف للنشر والتوزیع، س-ن)، 1،

کہ وكل خبير بهذا العلم الشريف يعلم أن الحاكم متساهل في التوثيق والتصحيح ولذلك لا يلتفت إليه، ولا سيما إذا خالف.<sup>49</sup> ۷  
آئمہ کا حاکم کی طرف سے اعتراف:

ان مذکورہ بالا الزامات پر بعض اہل علم امام حاکم کی طرف داری کرتے بھی نظر آتے ہیں۔ امام سیوطی کہتے ہیں: "إن الحاكم مظلوم في كثير مما نسب إليه من التساهل"<sup>50</sup> ۷ امام سخاوی اس طرح رقم طراز ہیں: بل يُقال: إن السبب في إدخال الحاكم الموضوعات والضعيفات في مستدركه أنه صنفه في أواخر عمره ، وقد حصلت له غفلة وتغير . أو أنه لم يتيسر له تحريره وتنقيحه ، ويدل على ذلك أن تساهله في قدر الخمس الأول منه قليل جداً بالنسبة لباقيه

مندرجہ بالا بحث سے یہ نتیجہ نکالنا ہرگز مشکل نہیں ہے کہ امام صاحب کا تساہل ان کو بخاری و مسلم کے درجہ پر فائز کرنے میں بہت بڑی رکاوٹ ہے حتیٰ کہ اہل علم تو یہاں تک اتفاق کرتے ہیں کہ ان کی تصحیح تو ترمذی و دارقطنی اور اسی طرح کے دیگر آئمہ سے بھی کم تر درجہ کی ہے چہ جائے کہ بخاری و مسلم کی تصحیح کے مترادف گردانا جائے، بلکہ اگر کہا کہ ان کی تصحیح تو ابن خزیمہ و ابن حبان سے بھی کم تر ہے تو ایسا کہنے میں بھی کوئی باک نہیں ہے حالانکہ وہ دونوں متقدمین میں شدید ترین تساہلین میں سے شمار کئے جاتے ہیں۔ بہر حال اگر کہا جائے کہ یہی وہ نقص ہے جس سے امام صاحب کی کتاب کو وہ مقام حاصل نہ ہو سکا جس کی توقع کی گئی تھی تو شاید غلط نہ ہو۔ آخر میں یہ بات ضرور پیش نظر رہنی چاہیے کہ ان کا یہ تساہل اس کتاب مستدرک کی حد تک زیادہ عام ہے اور اہل علم کے اس عذر میں اسی لئے وزن معلوم ہوتا ہے کہ چونکہ یہ کتاب انہوں نے آخر عمر میں تحریر کی تو عام مؤلفین کی طرح مواد مجتمع کرنے کے بعد اس کی تصحیح و توضیح کا مرحلہ آخر میں ہی آتا ہے جو امام صاحب کو میسر نہ آیا اور کتاب کی تالیف و تصنیف کا عمل جوں کا توں باقی رہا۔ اسی بات کی ترجمانی علامہ معلی اپنی کتاب میں کرتے ہوئے نظر آتے ہیں وہ فرماتے ہیں کہ هذا وذكروهم للحاكم بالتساهل إنما يخصصونه بالمستدرك، فكتبه في الجرح والتعديل لم يغمزه أحد بشيء مما فيها فيما أعلم -<sup>51</sup> ۷

اصناف متفرقة میں منج:

امام صاحب حدیث صحیح اور حسن میں تفریق نہیں کرتے بلکہ اس کو صحیح میں شامل کرتے ہیں اور اس میں ابن خزیمہ و ابن حبان جیسا مؤقف رکھتے ہیں۔ امام صاحب کی کتاب میں موضوع روایات بھی موجود ہیں جس طرح کہ ذہبی نے سواحدیث کا مجموعہ مرتب کیا ہے۔ بہر حال امام صاحب کے منج کے حوالہ سے یہ چند ضروری باتیں تھیں جن کو اختصار کے ساتھ عرض کر دیا گیا ہے اور اس سے کتاب مستدرک کے حوالہ سے بنیادی اور ضروری معلومات کی فراہمی یقیناً آسان ہوگی۔ ان شاء اللہ العزیز مستدرک کے خصائص:

<sup>49</sup> البانی، سلسلة الاحادیث الضعیفہ والموضوعہ، (ریاض: مکتبۃ المعارف للنشر والتوزیع، س۔ن)، 1:157-

<sup>50</sup> ابن حجر العسقلانی، النکت، (بیروت: الجامعۃ الاسلامیۃ، 1984ء)، 215-

<sup>51</sup> معلی، عبد الرحمن بن یحییٰ م 1386ھ، التکمیل، المکتب الاسلامی، 1406ھ، 2:693-

مستدرک کے چند اہم خصائص درج ذیل ہیں:

1. ابواب اور مضامین کی روایات کو جمع کرنے میں بڑا اہتمام کیا ہے اور بعض حدیثوں کے اسناد و طرق کو جمع کرنے میں بڑے استقصا سے کام لیا ہے اس لئے مستدرک میں بکثرت ایسی روایات آئی ہیں جن سے دوسرے مصادر حدیث خالی ہیں۔
2. مستدرک کی ایک خصوصیت یہ ہے کہ اس میں بعض روایات کے مراجع و مصادر کی نشاندہی بھی کی ہے۔
3. فضائل صحابہ میں صرف صحابہ کے مناقب و فضائل، بیان کرنے پر اکتفا نہیں کیا ہے بلکہ ان کے مختصر حالات بھی تحریر کئے ہیں۔
4. امام بخاری اور دیگر محدثین نے کتاب البیوع میں متعدد مباحث ذکر کئے ہیں مثلاً کتاب السلم، شفعہ اور اجارہ وغیرہ لیکن امام حاکم نے کتاب البیوع کے جامع عنوان ہی میں ابواب کو بھی جمع کر دیا ہے۔
5. امام حاکم نے عام محدثین کے برعکس کتاب الفتن و الملالم کے بعد کتاب الاحوال کا بھی ایک علیحدہ باب امام ابن خزیمہ کے طرز پر قائم کیا ہے۔
6. مستدرک کے محاسن و خصوصیات کا اندازہ اس کے طرز استدلال سے بھی ہوتا ہے آپ نے رواۃ کے صحت و ضعف، ان کی روایات کا وقت و مسکن اور ماہ و سن کو ذکر کیا ہے۔
7. آپ نے صرف انہیں احادیث کو درج کیا ہے جو آپ کی شرائط کے مطابق عمل اور ضعف سے خالی ہیں۔
8. بے شمار دلائل علمی نوعیت کے ہیں اس لئے جب پوری تفصیل سے آگاہی ہو تب ہی مباحث سے مستفید ہوا جاسکتا ہے۔<sup>52</sup>

#### خلاصہ بحث

آئمہ حدیث میں سے ایک جلیل القدر نام ابو عبد اللہ محمد بن عبد اللہ الحاکم رحمہ اللہ کا ہے جو اپنے علمی مرتبہ اور ورع و تقویٰ کے اعتبار سے مستند و جامع شخصیت کے حامل ہیں، انہوں نے مصمم عزم کے ساتھ بخاری و مسلم کی طرز پر ایک کتاب مرتب کرنے کا بیڑا اٹھایا جس کا سبب یہ تھا کہ اہل بدعت نے اس بات کو پورے زور سے اٹھانا چاہا کہ ذخیرہ حدیث میں صحیحین کے علاوہ کوئی ایسی تصنیف نہیں ہے جو درجہ صحت پر پوری اترتی ہو لہذا بعض اصول دین کو نصوص صحیحہ سے ثابت کرنا مشکل ہے اور اپنے اس باطل دعویٰ کو ان حضرات کی طرف سے بطور طعن پیش کیا جانے لگا۔ اس داعیہ نے امام حاکم کے جذبہ دفاع دین کو مہمیزی اور انہوں نے اس کا جواب دینے میں اپنی توانائیاں بروئے کار لانے کا ارادہ کر لیا جس کا ذکر وہ خود اپنی کتاب میں یوں کرتے ہیں۔ وقد نبغ فی عصرنا ---- لم یدعیاذلک لأنفسہما<sup>53</sup>۔ اس عبارت سے معلوم ہوتا ہے کہ اس وقت کی اہل علم جماعت کے دماغ میں اس کام کو کرنے کے لئے جو شخصیت فوری طور پر سامنے آئی وہ امام موصوف ہی کی تھی کہ معاصرین میں ان سے معتبر اور کوئی نام موجود نہ تھا۔ دوسری بات اس عبارت سے یہ معلوم ہوتی ہے کہ انہوں نے واضح کیا کہ امامین کریمین (بخاری و مسلم) نے ہرگز یہ دعویٰ نہیں کیا تھا کہ ان کی جمع کردہ روایات کے علاوہ صحت کے درجہ تک پہنچنی

<sup>52</sup> الحاکم النیساپوری، المستدرک علی الصحیحین، 4: 885۔

<sup>53</sup> الحاکم النیساپوری، المستدرک علی الصحیحین، 42-41۔

والی مزید روایات کا وجود مفقود ہے۔ اس طرح امام صاحب نے اپنے طور پر نہ صرف صحیح بلکہ صحیحین کی شرائط پر پائی جانے والی احادیث کا مجموعہ مرتب کرنے کا ارادہ ظاہر کیا جو عام کتب صحاح سے ممتاز حیثیت کا حامل ہو۔ بلاشبہ علوم حدیث کے حوالہ سے امام صاحب کا مقام و مرتبہ ایک مسلمہ حقیقت تھی جس کا انکار کسی کے لئے بھی ممکن نہیں تھا۔ آپ حافظ، ثبت، عارف بالرجال اور ماہر علل الحدیث تھے جس کے لئے ان کی کتب کو بطور شاہد پیش کیا جاسکتا ہے جیسا کہ معرفة علوم الحدیث والإکلیل فی دلائل النبوة وعلل الحدیث وتاریخ النیسابور وغیرہا۔ زہبے نصیب کہ اس عظیم الشان منصوبہ کی تکمیل میں قضائے ربانی غالب آئی اور امام صاحب کو اس مجموعہ مرتب کرنے کے بعد اس کی تنقیح و توضیح اور مراجعت کا موقع نہ مل سکا اور جس طرح کی توقعات اس سے وابستہ تھیں وہ پایہ تکمیل تک نہ پہنچ سکیں۔ بہر حال امام صاحب اپنی علمی وجاہت اور مقام و مرتبہ کے اعتبار سے ایک منفرد اسلوب و منہج کے مالک تھے اور ان کا کیا ہوا کام علم کی دنیا میں خواص کی دلچسپیوں کا مرکز و محور ہے۔

